

Datt gjøgnum ísin – kundi verið sorgarleikur

Ein drongur, sum datt gjøgnum ísin í gamla vatnbrunninum í Hoyvík, varð bjargaður í síðstu løtu

VANLUKKA

Rigmor Dam
rigmor@sosialurin.fo

Drongurin, sum var um 10-12 ára gamal, hevði krampar og var ísakaldur, tá hann var bjargaður upp á land, av Peturi, sum av tilvild kom framvið.

Leygarkvöldið hevði Petur H. Jacobsen verið uppi á Flat við dótturini, sum skuldi vitja vinfólk. Útkomin úr húsinum hoyrir hann neyðaróp, og hann staðfestir skjótt, at rópini koma frá økinum við gamla vatnbrunnin, sum nú meira er átøkur eini tjørn. Økið er nærum manntómt, so Petur ger ikki mætari enn at renna móti rópunum. Hann kemur tá fram á ein drong, sum er dottin gjøgnum ísin, og sum nú liggur skelvandi og hjálparleysur í ísakalda vatninum. Uppi á landi gongur ein annar drongur ráðaleysur. Petur fær drongin upp á turt, og hann sær, at drongurin hevur krampar, og at hann er ísakaldur. Hann leggur drongin upp á eina



Drongurin gekk nakrar ferðir aftur og fram á ísinum, áðrenn hann datt ígjøgnum

Mynd: Álvur Haraldsen

sledu og dregur hann heim, har mamman tekur ímóti honum. Petur sigur, at um talan var um eitt barn í 4-5 ára aldri, so hevði tað neyvan verið á lívi í dag.

Fólk í grannalagnum siga, at tey vanligu leggja børnunum eina við ikki at spæla í gamla vatnbrunninum, ikki minst nú frost er.

Ísurin er tunnur og als ikki tryggur at ferðast á, og sum kunnugt er ikki tespiligt at detta gjøgnum ísin.

Vit spurdu Kartna Jacobsen, sum er brandmeistari og hevur ábyrgdina av tilbúgvini hjá Tórshavnar Kommunu, um tað er ráðiligt, við slíkum vanda-miklum spælipláss. Hann

segði, seg ikki kenna til gamla vatnbrunnin, men at tað er kommunan, ella býargartnarin, sum hevur ábyrgdina av friðkjum. Á Teknisku Deild hjá býráðnum fingur vit fatur á Tóra í Hoyvík, býargartnara, og segði hann, at tey ongar ætlanir hava um at tryggja økið meira.

– Vit duga ikki at siggja,

hvussu vit kunnu tryggja økið betur. Ætlanin er, at tað skal vera frítt hjá øllum, og vit duga ikki at siggja, at tað verður tryggari av at skelta, sigur hann, og visir annars til politiviðtøkuna, sum sigur, at tað er ikki loyvt at ferðast á ísi uttan loyvi frá politinum. Og hann greiðir frá, at fyri fáum árum

síðani var brunnurin fyltur við gróti, so hann nú bert er ein hálvum metur. Fyrr var hann 5 metrar djúpur.

– Av lögreglustøðini sigur vakthavandi, at viðkomandi, sum hevur ábyrgdina av skelting er ikki at treffa, men at fyrisurningurin um skelting skal verða sendur víðari.

Leiðari til sølu- og marknaðardeildina

...at ganga nýggjar leiðir

Dámar tær at ganga nýggjar leiðir? Setir tú smidligheit, hugflog og menning í hásæti? Og vilt tú vera við til at mynda nýggja postverkið úteftir?

Eitt spennandi og avbjóðandi starv sum leiðari fyri nýggju sølu- og marknaðardeildina hjá P/f Postverk Føroya er leyst at søkja.

Í 2005 varð Postverk Føroya broytt frá at vera ein almennur stovnur til at vera eitt alment partafelag. Við umleggingini er lagt eitt grundarlag fyri framtíðarmenningini av virkseminum hjá P/f Postverki Føroya.

Tað hevur við sær, at nýggja postverkið hevur nógv fríari ræsur at marknaðarføra seg, nútímansgera tænastrarnar og kappast um kundarnar. Hetta er stór avbjóðing hjá leiðslu og starvsfólki.

Starv og ábyrgd

Sølu- og marknaðarleiðarin fær høvuðs-ábyrgdina av nýggju marknaðardeildini, ið skal menna, lýsa og marknaðarføra

tænastrarnar, sum postverkið fer at veita.

Umframt hetta skal marknaðarleiðarin skipa fyri arbeiðnum at broyta andlit postverksins, soleiðis at P/f Postverk Føroya gerst ímyndin av eini nútímans tænastrufyrirøku.

Avgreiðslurnar kring landið fara at verða nýttar til sölustøð, sýnisgluggar og kunningardeplar, og marknaðarleiðarin fær ábyrgdina av at marknaðarføra og selja hesar tænastrar.

Marknaðarleiðarin visir beinleiðis til stjóran og er partur av einum leiðslu-toymi. Løn og setanarviðurskifti verða í samsvari við útbúgving, førleika og arbeiðsroyndir.

Eginleikar og krøv

Vit leggja dent á, at umsøkjarar eru fullir í orku og brenna fyri at gera mun. Brotið verður upp úr nýggjum, og tí eru góð greiningarevni, framskygni og stórt hugflog umráðandi eginleikar.

Tú fært tað besta fram í fólki. Tú dugir at geva íblástur og mótsæl á ein hampiligan og mennandi hátt, so at starvsfólkini trívast í sínum dagliga strevi fyri tí felags málinum at brynja postverkið til nýggjar tíðir.

Vit vænta, at tú hevur eina hægri útbúgving, sært virðið í nútímans heildarleiðslu og arbeiði við verkætlanum. Kanst tú vísa á leiðsluroyndir og góð úrslit, hevur tú fyrirun.

Umsókn og freist

Vilt tú hava meira at vita um starvið, ert tú vælkommin at spyrja teg fyri hjá Bergi í Garði, stjóra, telefon 34 60 20.

Send eina umsókn við prógvum og viðkomandi ummælum innan 20. mars. Umsóknin skal sendast til:

POSTVERK FØROYA P/f
Bergur í Garði
Óðinshædd 2
100 Tórshavn